

চুৰুট অমদি যুদা লাইচুৰবা ওলেম্পিক চেম্পিয়ন অমগী মৰাইবক

—লৈশাংথেম অজিৎ—

টৰ্কি অমসুং বলগেৰিয়াগী গুমখৈদা লৈবা লৈবাক অনী অসি চংখোক চংশিন তৌনবা খোঙ্গাল অমদা টৰ্কীকী যুথ এফেৱেস অমসুং স্পোৰ্টসকী দিৱেঙ্কট কমল কামিলোগলু, টৰ্কি ৰেথলিফটিং ফেদৰেসনগী প্ৰসিদ্দেট অৰিফ নুসৰেট সে (Arif Nusret Say) অমদি মখোয়গী ক্লাৰ্ক অমগা লোয়ননা বলগেৰিয়া লৈঙাকী মীছং কাঙবুগা উদনুনা দোঙ্লৱ মিল্লিয়ন অমগী শেনফম অমা শিন্নাখি। মদুগী মতুংদা বলগেৰিয়া লৈঙাক্ৰা অমদি লৈবাক অসিগী ওলেম্পিক কম্বিয়াটিনা লৈবাক অদুদগী অৰুস্না থাঙ্গংপা নেয়ম সোলেমানোগলুবু টৰ্কীকী মছং শিন্দুনা কুম্‌জা ১৯৮৮ গী সিওল ওলেম্পিক্তা শৰুক যাহনখি। মদুদা অয়েৎপা লৈতে হায়না য়ানচে ইনখিবগী মতুংইহ্না মেলবোৰ্নদা কুম্‌জা ১৯৮৬ তা ৱৰ্ল্ডচেম্পিয়নশিপ অমা পাঙথোকপদা শৰুক হেক যাবগা, মহাকী মতুংদা ওফিসিয়েল শাজিদ্দানুনা বলগেৰিয়াগী ইণ্টিলিজেন্ট কাঙবু অমনা ইয়্নৱবসু মখোয়গী মখুংতগী লোমা নাছোৱৰক্তনা মেলবোৰ্ন সহৱদা লৈবা টৰ্কীকী এফ্ৰেসিদা চঙজফম লৌদুনা লৈখি। মদুগী মতুংদা টৰ্কিদা পুথিবা নেয়ম সোলেমানোগালু মনীংত্ৰা টৰ্কীকী মছং শিন্দুনা ফুট মঙা য়ৌফক্তনা ফুট মৱি ইফ্কি তৰা হেঙ্কক ৰাংবা নিপা অসিনা কুম্‌জা ১৯৮৮ গী সিওলদা পাঙথোকখিবা ২৪ শুৰা ওলেম্পিক গেমসতা মেট, জৰ্ক অমসুং টুটেল (অপূনবা) দা ৱৰ্ল্ড ৰেকোৰ্দ অহুম থুগাইদুনা সনাগী মেদল ফখিবগী মৱম হৌখিবা হাপ্তা, যুমসকৈশা নুমিৎতা লানথোকচত্ৰে। ৰাৱেং অদুগী মখা চখৰকপা ওঁইনা টৰ্কীকী অশেংবা মমীং নেয়ম সুলেমানোগলু হায়না ওলেম্পিক্কী ৰেকোৰ্দ বৃত্তা চাখিবা শান্নৰোয় অসি টৰ্কীকী কেনুং অনকাৱদা থংলবা মতমদা লৈবাক অদুগী মীওই মিল্লিয়ন অমৰোম্না মহাকপু ওৰুবা ওইদুনা লৈৱমখি।

মহাক্ৰা টৰ্কীকী নেসনল টেলিভিজন্দা অসুন্না হায়খি, “মসি ঐগী সনাগী মেদলন ন্তে, মসি টৰ্কি মীয়ামগী মেদলনি।” মহাকী ৱাৰী অসি মেদিয়গী মতেংনা মালেমগী মীয়াম্ৰা খঙনৱকখিবগা লোয়ননা বলগেৰিয়াদা লৈৱিবা



টৰ্কি মচাশিংগী মখক্তা ওংগী নৈৱীবশিং অদুসু খঙনৱকখি। মসিগী ফলনা বলগেৰিয়াদা লৈবা টৰ্কি মচা ৯০০,০০০ ৰোমগী মনুংদকী শৰুক অহুম থোকপগী অমা টৰ্কিদা হেংংবা য়াহনখি।

নেয়ম সুলেমানোগলুনা মথং চহী ১৯৮৯ দা বলগেৰিয়াগী নিকোলা পেশালোভপু মাযথীবা পীখি। তৌইগুস্‌সুং ময়্নাং নাবদকী শান্নবদকী পোথাখি। মথংগী চহীদা নিকোলা পেশালোভনা কিলোগ্ৰাম ২৯৭.৫ থাঙ্গংতুনা ৱৰ্ল্ড চেম্পিয়ন ওইখিবা অদু মহাক্ৰা য়েংখি মদুদা মহাক নুংঙাইখিদে। মৱম অদুনা কুম্‌জা ১৯৯১ দা কন্না ব্ৰেনিং তোঁবা হৌদুনা কুম্‌জা অদুদা ৱৰ্ল্ড চেম্পিয়নদা নিকোলা পেশালোভতগী মুনবা গুমখি। মথংগী চহী ১৯৯২ দা যুৰোপিয়ন চেম্পিয়নশিপ, ওলেম্পিক গেমস পাঙথোক্‌দবা থা অহুম ৰাংলিঙৈদা পাঙথোকখি। মদুদা মখোয় অনীমক কিলোগ্ৰাম ৩১২.৫ ৮প মান্না থাঙ্গংতুনা মহাক্কী হকচাংগী অৰুস্‌হ্না নিকোলাগী হকচাংগী অৰুস্‌হ্নদকী খৱা নেনবা মৱন্না মশা খৱা য়াংবা

নিকোলাদা সনাগী মেদল পীখি। মদুদকী অকনবা ব্ৰেনিং তৌদুনা মহাক্ৰা থা অহুম লৈৱবা মতুংদা বাৰ্‌সেলোনা ওলেম্পিক্তা নিকোলাবু মাযথীবা পীদুনা সনাগী মেদল ফখখি।

কুম্‌জা ১৯৯২ দা বাৰ্‌সেলোনাদা পাঙথোকখিবা ওলেম্পিক অসিদা মায় পাকখিবা অসিনা মহাক্ৰা ওলেম্পিক্তা অনীৱকশুৰা ওঁইনা ফখখিবা সনাগী মেদলনি। ওলেম্পিক অসিদা নাউৰু ইথংকী মাৰ্কস সেমুয়েল কৌবা শান্নৰোয় অমা ফিদৱ ৰেথ অসিদা শৰুক য়াদুনা সুলেমানোগলুগা লহ্না তৌনবদা মাপনশুৰা তাখি। নাউৰু ৱিপৱ্লিক অসি মনীংত্ৰা লৈবাক ওইৱবসু ইণ্টৰনেসনল ওলেম্পিক কম্বিয়াটা এফিলিয়েট তৌদ্ৰিবা মৱন্না ৱেণ্ট সামো কৌবা লৈবাক অমগী সিটিজন লৌৱগা মহাক লৈবাক অদুগী মছং শিন্দুনা পূন্না কিলোগ্ৰাম ২ ৭৫ থাঙ্গংতুনা মাপনশুৰা তাখিবনি।

কুম্‌জা ১৯৯৪ দা মহাক্কী অশেংবা লৈবাক নাউৰু ইণ্টৰনেসনল ওলেম্পিক কম্বিয়াটা এফিলিয়েট তৌদুনা কম্বিয়াট অসিগী ১৯৬ শুৰা

কৱস্থা মতমদগী হিন্দুশিংনা ষণ পূজা তোঁবা হৌখি

—আই এস খুন্দোংবম—

হিন্দু লাইনীং চংপশিংনা ষণবু তাইবঙ শেন্সা মপূগা পাঙখকনি হায়দুনা পূজা তৌনে। ষণগী পূজা অসি চহী অমগী মনুংদা হিয়াঙ্গৈ থাগী নোংমা পানবা নুমিৎতা গোবৰ্ধন পূজা হায়না খঙনদুনা পাঙথোকই। যৌওং অসিনি অতোগ্না লাইনীং চংপা কম্ম্যুনিতিগী মীওইশিংনা স্নাইদগী নোন্ধ্ৰি থ্‌লিবা অমসুং কন্না য়ানিৎদ্ৰিবা। মখোয়গী মীংয়েংদা হিন্দুনা তাইবঙ শেন্সা মপূবু ষণগী থাজ্ঞা পুথৱকপা অসি মপূবু ইকাযবা পীবনি হায়না লৌই। খৱা অমনা যৌওং অসি সাইণ্টিফিক শুকওই ওইদবা অমনি হায়না য়ানীংদে। হিন্দু লাইনীং চংপশিংগী মৱন্তগী ফাওপা খৱা ৱেসনেল ওইবা নহাৱোলশিংনা যৌওং অসিবু অপঙ থাজবা (অন্ধবিশ্বাস) নি হায়না লৌবসু য়াওই।

অমবু ওইৱবসু অমবু ওইৱবসু যৌৱম অসি কদায়দকী, কৱস্থা মতমদকী অমসুং মতৌ কৱন্না হৌৱকখিবনো হায়বসি ঐখোয়না অমুত্তং থিগত্তুনা য়েংবদি চঙই। হিন্দু লাইনীংগী লাইৱিকশিংগী মনুংদা অথোইবা লাইৱিক অমা ওইৱিৰা মহাভাৱত পূৱানগী মনুংদা গোবৰ্ধন পূজা তোঁবা হৌৱকখিবগী মৱমদা পল্লি। বি আৱ চোপ্ৰা অমসুং ৱবি চোপ্ৰা অনীনা প্ৰস্তুসৱ, দিৱেঙ্কট ওইদুনা পুথোকখিবা মহাভাৱত টি ভি সেৱিএল অসি য়ান্না মপুং ফাবা (কম্প্ৰিহেলিব) ওইবা সেৱিএল অমনি হায়না লৌনৈ। সেৱিএল অসিগী ১৬ শুৰা ইপিশোভা ময়েক লানা উৎলিবা গোবৰ্ধন পূজা হৌৱকখিবগী ৱাৰী মতেক অমা মখাদা পীজৱি।

গোকুল নংত্ৰগা নন্দগাও হায়ৱিৰা যুদ্ধ অসিদা লৈৱস্না মীশিং অসি ধালা গাভুজনি। মখোয়গী শিনফমদি ষণ লোইবা, ষণগী মতেংনা লৌউ-শিংউ তোঁবা, ষণবীশিংদকী শক্‌দোম শুস্না অমসুং শক্‌দোমদকী ঘী-মাখোৱচিংবা শক্‌দোমগী পোথোক কয়া পুথোকপা অসিনি। মখোয়গী লুচিংবা নন্দৱাই অসি মথুৱাগী নিংথৌৱেল কংশগী মখা পোনবা নিংথৌ অমনি। মৱম অদুনা মখোয়না শক্‌দোম অমসুং শক্‌দোমগী পোথোক কয়া কংশগী কৌনুংদা লোইপোং ওইনা নুমিৎ খুদিংগী কাৱস্মী। হিন্দুশিংগী অথোইবা মপুনি লৌনৱিৰা ভগবান শ্ৰীকৃষ্ণ অসি বাসুদেব অমসুং দেবকিনা পোকচৱসু কৱিগুস্না মৱম অমদকী নন্দৱাইনা পোকপদা গুাইৱিঙৈদকী য়োন্ধকপনি।

এদিটৱদা থাৱকপা ৱাকৎ, মীয়ামগী খোল্লাউ, পাউদম অমসুং অতৈ-অতৈ

মতমগী খোঙজেল

ইকায়খুম্‌জৱিৰা এদিটৱ

মীওইবগী পুন্দিদা খোন্ধ্ৰিবা চংনৱিৰা লোনচং, যৌদোক-ৱাথোক, অচানবা-চন্দবা, নুশিৰা-নুংশিদবা, অৱাৰা-নুংঙাইবা, অফৰা-ফভবা, চংনবী-লোনচং তা খোন্ধ্ৰিবা কৱিৱীনো হায়না হংবা মতমদা ৱাহংগী পাউখুম ইৱাৰা লায়না খুস্না গুন্সেই। হিংনবগী লানফমদা শেংপা চাবা মশা মশাগী ফিৱেপ লেগ্না গুন্স্ৰা হেংনববা কাঙবু অমা, হিৎবদি য়াদে হায়দুনা নোংমগী চৱা তাল্লিবা, স্তনীংদবা মতম-মতমগী লেনবা হৈনবী কাঙবু অমা, ঐদি শুদনা নোমদনা নুংঙাইগনি হায়বনচিংবা খুদিংমক মশা মশাগী লমচং-শাজং, তৌখোৱকপা থবক্ৰা ময়েক শেংনা মশক তল্লি। পুন্মক অসিগী ৱাৰী লিৱিবসি মীওইবগী পুন্দিনি। পুন্দিদা থেংনখিবা থোকখিবা যৌদোক ৰাথোক অফৰা-ফভবা, নুংঙাইবা-নুংঙাইতবা, অৱোনবা, ওইদবা ৰাঙাঙ, হেদ্দেক্ৰা হেংনবগী থৌনা, অপান্না-নুশিৰা, অচান-মীৱাই, মচিন-মনাও, মপা-মচা, মমা-মচা, মশু, নুপা-নুপি নুশিনবগী অমসুং য়েংথিবনা নুশিনদবগী যৌদোক অসিগুস্না ৱাৰী লাইৱিক কয়ামৰফম পুথোক্তুনা উত্থি নৈনৱোল কয়া অইশিংনা খুৱাইবু শেংদেক্ৰেৰা।

চংপ্ৰে মতমগী খোঙলৈ তুংইহ্না অৱিৰা লৈঙাক, লাক্ৰে অনৌবা অওনবা লৈঙাক অমা নৌহৌননা চিংদা চংলো। মমাগুদা য়ান্না হৈনা শিংনা তৌৱস্না শেমগং শাগৎপদা খুমাং চাউশিল্লি হায়না শিংথানৱস্না চংপ্ৰে গুসিদি মীয়ামগী মীখলগী ফলনা। হাৱগী মশাগী মচা-মশু মীচং কল্লিঙৈদা ফৈ হায়ৱস্না, শক্তি মাঙস্ৰবা মতমদা লোইনা চংপ্ৰে মীচং কনবা লৈঙাক্কী মখাদা মাগী মাগী মতিক মগুন তাক্ৰবা ওইনা হেংনৱি অনৌবা য়াওলদা।

মতম শাংনা পন্দুনা লৈৱস্না থবকশিং পাঙথোকপা গুমস্ৰে অমা অনীদি। লাউৱি চাংদা চংলো, মতম অমগী লৈবাক মীয়ামগীদমক হায়খি নেতাজি সুভাসচন্দ্ৰ বোসনা দেল্লিদা চংলো হায়বা খোল্লাউ নৌহৌনা নীংশিংহল্লি গুসিসু। য়েংবা তাৱি অকা অকুমগী অথোই অহেন তানবা, মতৌ মাল্লি মানা তৌৱস্না থবক্তকী হেমা তৌগে হায়বা ৱাখল্লোন লাক্ৰি। ঐখোয়না পামজৱবি থবক ওইনা পাঙথোকপা অদুনি। অদুবু খৱমখৈদি পাঙথোকপা হৌৱে মতুং তাবগী যৌদাশিংদি য়েংবা তাৱি। লাইপোক্ৰি হায়না শিংথোৱিৰা নৱেদ্ৰ মোদিগী লিচিংগী মসা ওইৱিৰা পী এমগী যৌ পুৰিবা নোংথোশ্বম বিৱেন সিংহকী লোংথোৱকপা মসাগী মপাল শাৱে, মহয়দি য়ানদি য়েংবা

তাৱি। মপাল শাৱগা মহয় য়ানদ্ৰবদি উপাল থাৱক্বগী কানবা লৈতে, গাঙনা খোৱাৱি মীয়াম্ৰা। মশা মশাগী মতিং থোকপা যৌনা যৌদাং লৌবা গুস্না ওইনু শোৱাৱি মীয়াম্ৰা। মনা পুংলবা উপাল মশা মউফৰা তিঙং কায়জংবা উইহ পানবা উপাল ওইসনু গাঙনৱি।

তৌগে খন্না পুকচেল শেংনা তৌৱবদি কৱিগীসু মায় পাক্ৰোই অদুবু কুিৱদি অচান মীৱাই, নুশি চামবক্তকী ওইখিদ্দা হায়বা ৱাখলদসু চিংনদবা গুমদে, লাই হাজুন্নি ইবিৱস্না পুৱাৱীদা থেংনজৈ পঞ্জৱদা মহাভাৱতকী লানফমদা শ্ৰীকৃষ্ণনা মঙাগী মীচংদা হৈশিংবদা মমিৎ চংলবা কয়া চিৱোননা পাউতাক ওইদুনা দোনাচায়া, ভিম, হৈবদা মপা লৈদ্ৰবা মৱাইবক থিৱবা কৰ্ণ শ্ৰীকৃষ্ণগী পাউতাক্ৰা মাযথীথি লানফমনা। পুকচেল চাউবা কৰ্ণ খুংলায় থাখিদে মনাওনি খন্দুনা অৰ্জুদনা। পঞ্জনীথ্‌লিবা ৱাফমদি ইশাগী ওইবা ৱাখল পুথোক্তুনা যৌইনিশল য়াওন্দা নুপা ওইবগী ফিৱেপ ৱাশক মপুং ফনা পাঙথোকপীৱক্কনি হায়বগী পনখৈদা খুমাও চাউশিন্না চঙশিনবিৱিৰা খোঙজং মায় পাকপা ওইবিবু।

অফৰা কাঙলোন অমগী মখাদা কন্না হেংনবিৱিৰা খোঙথাং কৱপসন থিংবা অসিবু তশেংনা তুং কোয়না চংনবা গুস্ববদি মণিপুৰগী পুৱাৱীগী লমাইদা শোয়দনা মিৎচং উৱোং খিল্লগনি। অদুবু কৱপসন অসিগী মতাংদা য়ান্না কুপ্ৰা মমুং তানা নৈনবা তয়। মমা মপানা পোকচবা মচাশিং মচিন-মনাও পুন্মক মমা মপানা চপ মান্না মিৎয়েং থমদে অচান মীৱাই খৱদি লৈ। মচাশিংগী মনুংদা লমসু হেনবা, হায়বসু ইন্দশ মচা অদুনা মমাদা পৈশা পীযু হায়না নিংঙাই তোঁবদা মমানা লোমা নপা তাহনগনু, অতৈসু খঙহনগনু হায়না পীৱিৰা অসিদি কৱপসন নংত্ৰা? ফভবা মচাবু অফৰা নুংঙাই য়াইফনবা ওইনা থল্বা হেংনৱিৰা যৌওংশিং অসিসু কৱপসন মখল অমা ওইবা য়াই। অচান মীৱাই নাইদুনা অফৰা মীওইদকী হস্ববা মীদা থাংগৎনবা হেংনবা অসিসু মসিগী মনুং চন্দ্ৰবা জাংলা? পৈশা লৌবা, পীবা গাভুজা কৱপসন ওইনা লৌনৱি ময়াম্ৰা, অচৌ-অশেং ফন্ম ইৰা, লৈঙাক পায়ৱিশংনা কৱবাৱালাদা লোমা শেঙ্‌ব পীদুনা শেংদোং য়েৱিৰা অসিনা কৱস্না মখলগী লাংওননো? অৱোনবা কৱবাৱ তৌদুনা থিকা তৌদুনা শেদোং য়ান্না ফংনবা হেংনৱিৰা অসিদি কৱপসনগী মনুং চন্দ্ৰবৱা হায়বা ৱাফমশিং পাউহংনৱক্কি মীয়াম্ৰা। মশাগী শেখ্ৰোক্তা য়ামদবা অঙম অথৌগী যৌগালনা লেপশনখিবা সম্পতি ময়াম অসিনা কৱম

তোঁবা। শেল পীবা, লৌবা গাভা ওইনা য়েংলি খুৱাইসিনা। ময়ামসি য়েংশিনবা অৱায়বা ওইৱেইদবগা লোয়ননা চঙশিল্লিবা খোঙথাং অসিসু অৱাইবা ওইৱেইদৌৱি।

অহানবদা ঐ ইশাগী ওইবা অশেংবা ইনকম লৈৱিৰা সম্পতি লাউথোকপদা চানদবা ময়াম লৈৱি। অচৌ অশাংখক্তা ওইনা উনৱি, উংলি মীচম মীয়ামগী ঈ চুপলিবা অচৌবা কৱবাৱ তোঁবা, অৱোনবা শেদ্দাল লস্নীদা খঙহৌদনা খঙহেন হেনগৎলকপা মখোয়শিং অসি কৱস্না মায়কৈদা লেপকদৌৱি। অচৌ অশাং লৈঙাক পায়বা কয়না অতোগ্না মৰুপ মপাং, মৱী মতাদা থৈদোক্তুনা থমখিবা অমসুং থল্লৱিৰা ময়াম অমনি। মসিনা কৱন্না লেপুনা থিদোকপা গুমগদৌৱিবা। হৌজিক হৌজিক ঐনা অচুস্না শাদুনা থিংজিল্লি হান্নগীদি কাউথোকপা

যৌওং কয়া মিংনা শং-শং উনৱিৰা গাভুজনি। হায়জবদি গুমদবা মৱমদি মখোয়গী মতেং লৌৱি লায়ৱবা মীওই কয়না ফোঙদোকপা গুমদে। ফেঙদোক্ৰুদ্ৰবদি কৱপসন তৌই হায়বগী প্ৰমদ লৈতে। শেল পীজুন্দা মচা থবক চঙত্ৰবা মীওইনা পৈশা পীদুনা থবক চঙথিবনি হয়না কোটতা কনানসু জ্বান পীনদে। থবক অদুদা খলহৌদবা মীওই গাভুনা য়েংতুনা পুথোৱকপা ৱাথোক গাভুজনি।

অমবু ওইৱো, অমবু ওইৱো হৌজিক থাংজিল্লিক্ৰিবা খোঙথাং অসি অফৰা চংনা কাঙলোন ময়ামগী মনুংদা তোমথিন গুনবা গুস্না ওইসনু হায়না থাংগপা ফোঙদোকচিৱি। তৌগে খন্না খুমাও চাউশিমা চঙশিল্লিবা খোঙজংগী মংলান অসিদা অচান মীৱাই নাইদুনা, অচৌ পীশক খায়দনা চংখাবিযু অদুদি নওবা খলিত্তে শেংখিথিবদা খুদোংথিৱিৱদি থবক মচা মশু তোঁজবা খৱদমক ওইনা দন্দি ফংলি। অচৌ অশাং মীওইশিংগীদি চঙশিল্লিবা থিগৎলিবা খোঙথাং অসিদা থোইদেক্ৰা য়েংশিনবগী মমি তাবা উবা ফংজদ্ৰি। মীশক মীমাই, অচান মীৱাই নাইদনা মখোয়না চংখথিৰা ফংত্ৰবা মৱাল চপ মান্নবা

মিৎয়েং মখাদা পায়খংপীৱক্কনি হায়বা ৱাখল্লোন থমজৱি। অদুবু চিদা, টি ভিদা পাউচেনা গাভা চংখিদ্দনা তোকখিগদ্দা চিংনজৈ। থবক ওইনা উংপীৱো মীয়ামগী অপান্ধবগী মত লৌবিৱগা য়েংগে হায়বা পাউখুম তোঁবিৱনু, য়েংশিল্লৈ-পায়খৎলে হায়বা পাউখুম পামজৈ। অকচপা পাউ অমনা পাউচচৌগী লমাইদা ময়েক লানা ইবা থেংনজৈ ক্লাস টেনগী পৱিফা ফলদা গভৰ্ণমেণ্টকী স্কুল ৫৩, এইদেদ স্কুল ২০ পৱিফা অমা ফাওবা পাস তৌদ্ৰে হায়না। মসিবু স্কুল মমিংদা লৈবা, মইহৰোয় লৈতবজাংলা। কৱস্না মখলনো হায়বসিদা লৈঙাক্কী মিৎয়েং চিংশিল্লিৱ।

অদোমগী - অথোকপম তোহ্মা

ৱাংথে ঝোংলাল লৈৱক, ইফ্‌ফাল

হুইয়েন লানপাউ নিটৱেৱি কুইজ-৫২

- ‘‘খুমন কংলৈৱোল’’কৌবা লাইৱিক অসিগী অইবা অদু কনানো?
- ‘‘ঈগী হৌৱকফম ঈৱেপাক্ৰি/অতৈ ইমা অৱায়বনি/পোক্ৰফম লমদম ইমানি।’’পৱেংশিং অসি মহাকবি হিজম অঙাংহলগী শৈৱেং অমদগী লৌথোকপনি। শৈৱেং অদুগী মমিৎ হায়যু।
- ‘‘থোংলাব হকচাং কয়াৎ/নোংনৈ গুলিনা পাল্লবদা/...ঈ থোক্কনি/... খনবিদবা কৱিগিনো?’’পৱেংশিং অসিনা টি সনামচাগী শৈৱেং অমদগী লৌথোকপনি। শৈৱেং মমিৎদু হায়যু।
- হোমৱৰ্তী ‘‘ওভিসী’’বু মণিপুৰীদা হন্দোকপা মীশক অদু কনানো?
- ‘‘মণিপুৰী সাহিত্য’’কৌবা নৈন-ৰাৱেং লাইৱিক অদুগী অইবা কনানো?

ৱাংশিং অসিগী পাউখুম জুন ৩০, ইৱাই নুমিৎকী অয়ুক পুং ১১ ফাওবগী মনুংদা পাউচে অসিগী ওফিসতা নংত্ৰগা ঈ-মেল hueiyenliteraryquiz@gmail.com সিদা মেল ওইনা থাৰীৱকপা য়াগনি। পাউখুম পীবিৱকপা/থাৰীৱকপা মতমদা মিং, লৈফম, মইহগী থাক অমসুং কন্টেই নম্বৱ ময়েক শেংনা ইবিৱকউ। ৱাঃ খুদিংমক্কী পাউখুম চুয়্না নংত্ৰগা মশীং য়ান্না চুয়্না পীবিৱকপা মীওইশিং অদুদকী দ্ৰো ওৎচৱগা লাইবক ফৰা মীশক অমা খনজগনি।
লোয়না খল্বা মীশক অদুনা খুদোলপোং পীজগনি।